

Minuti tal-Laqgħa Nru 4 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 3 ta' Mejju 2012 fis-7.30 p.m.

Tkomplija ta' Agenda tal-laqgħa Nru 3.

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet l-laqgħa tal-Kunsill.

	Time In	Time Out
Sindku Dr. Shirley Farrugia	7.30 p.m.	10.30 p.m.
Vici Sindku Joseph De Martino	7.30 p.m.	10.30 p.m.
Kunsillier Alexander Muscat	7.30 p.m.	10.30 p.m.
Kunsillier Abraham Bezzina	7.30 p.m.	10.30 p.m.
Kunsillier Dr Rachel Tua	Assenti	
Kunsillier Mario Sammut	7.30 p.m.	10.30 p.m.
Kunsillier Kirby Fenech	8.00 p.m.	8.15 p.m.
Kunsillier James Cassar	7.35 p.m.	10.30 p.m.
Kunsillier Keith Cassar	7.30 p.m.	10.30 p.m.
Kunsillier David Meilak	7.30 p.m.	10.30 p.m.
Kunsillier Marthese Mifsud	7.30 p.m.	10.30 p.m.

L-Aġent Segretarju Eżekuttiv , is-Sur Philip Borg kien preżenti għal-laqgħa.

3.00 Materji Finanzjarji

3.01 Il-Kunsill approva l-ammonti li dehru fuq l-invoices wara li dawn ġew rikonċiljati ma' l-ammont li jrid isir il-pagament fuqhom. Il-Kunsillier Keith Cassar talab aktar spjegazzjoni dwar items 27,78 u 109 li jikkellmu dwar Rooter switch, network internal switch, u router rispettivament. Il-kumpanija Key Services qed tintalab tagħti aktar spjegazzjoni dwar dawn it-tliet items. Għaldaqstant l-invoices ta' Key Services temporanjament ma ġewx approvati.

Wara il-kunsillier Keith Cassar għandu jiltaqa' mad-direttur tal-kumpanija Key Services biex jissodisfa ruħu mill-informazzjoni mogħtija. Għaldaqstant l-ammont ta' €4,9923.76 għandu jithallas . Dawn il-pagamenti huma għall-perjodu 01.04.2012 sa 20.04.2012.

3.02 Saret diskussjoni dwar il-pagamenti dovuti mill-Kunsill lis-sewwieqa li pprezentaw l-invoices tagħhom fuq ħsarat fuq karrozzi kaġunati minn ħofor fit-toroq residenzjali tal-Mosta. L-Aġent Segretarju Eżekuttiv informa lill-kunsilliera li l-Kunsill ma baqax iħallas l-ammonti għal talbiet li jidhru wara is-16 ta' Frar 2012. Din skont deċizzjoni meħuda f'laqgħa Nru 60 tas-16 ta' Frar 2012.

Peress li l-awditur is-Sur Michael Debono kien għadu ma wasalx fis-sala tal-Kunsill, il-Kunsill iddecieda li jgħaddi għal Item Nru 4, Korrispondenza.

4.00 Korrispondenza

4.01 Mosta Internal Route : Santa Margerita / Taż-Żokrija Area

Saret diskussjoni dwar ir-rotot proposti minn Transport Malta għaż-żoni Sta Margerita u Taż-Żokrija . Dawn iridu jidhlu fis-seħħ fis-27 ta' Mejju 2012. Transport Malta aċċettat il-proposta tal-Kunsill Lokali Mosta li minn dakinhar ir-rotta Santa Margerita Belt u ir-rotta Taż-Żokrija Belt se jirrangaw u jsiru diretti.

Il-Kunsilliera David Meilak u James Cassar residenti fiż-żona ta' Sta Margerita qalu li t-toroq minn fejn tgħaddi l-Arriva fil-qalba ta' din iż-żona llum, qatt ma kienu intenzjonati għal dan il-kobor ta' karrozzi. Huma talbu lil Kunsill biex jikteb lil Transport Malta biex tikkonsidra ssib rotot oħra barra ż-żona. Issemmiet li biżżejjed jekk il-karozzi tal-linja jidhlu Santa Margerita biss sa Vjal il-Qalbiena Mostin u ma tidholx fit-toroq iż-żgħar taż-żona.

Is-Sindku qalet li Transport Malta ma aċċettatx ir-rotta proposta ta' *circular route* għall-Mosta li toħroġ mill-Bidnija, tidhol Santa Margerita u toħroġ Independence Avenue u imbagħad Pjazza u lura lejn Targa Gap u l-Bidnija.

Il-Viċi Sindku ippropona li ssir laqgħa għar-residenti Mostin biex huma jkollhom iċ-ċans jesprimu x-xewqat tagħhom dwar xi tibdil propost fir-rotot ta' l-Arriva. *sa li kunsill kollu qabel.*

4.02 Car Parking in Pjazza Brittanja

Inqat korrispondenza mibgħuta mis-sur Jon Rosser, resident fi Pjazza Brittanja dwar ipparkjar ta' karrozzi fil-Pjazza. Tkellem dwar il-każ il-Kunsillier Alex Muscat.

Gie deciz li l-Kunsill jitlob lil Transport Malta biex jingħata informazzjoni dwar ipparkjar u sinjali f'kaxxi sofor biex dawn ikunu jistgħu isiru skont il-liġi.

4.03 Villa Gollcher

Il-Kunsill gie infurmat li huwa kien ittratta t-talba tas-Sur Martyn Attard biex isiru kanali fejn l-ilma tax-xita jista' jerga' jgħaddi mill-gdid fil-bjar tal-gonna Villa Gollcher.

Is-Sindku spjegat li fil-minuti tal-Kunsill tas-16 ta' Frar 2012 kien gie deciz li biex il-kunsill jagħraf dwar x' kienet l-ispiza ta' dak li qed jintalab mis-Sur Attard għandha ssir laqgħa bejn il-perit privat tas-Sur Attard, il-perit tal-kuntrattur V&C Contractors, il-perit tal-Kunsill Charles Buhagiar u s-Sindku tal-Kunsill . Il-laqgħa kienet saret fid-29 ta' Frar 2012. F'din il-laqgħa gie kkonfermat li biex l-ilma tax-xita jidhol fil-bjar ta' Villa Gollcher jeħtiegu jsiru 3 Culverts ta' l-ilma fi Triq Tabib Chetcuti. Is-sindku fakkret lill-kunsill li il-kunsill kien għadu ma ħax decizjoni dwar jekk il-kunsill għandux jidhol jew le għal dawn l-ispejjeż.

Għalkemm il-periti intalbu diversi drabi biex jibgħatu dan ir-rapport, sal-lum dan għadu ma wasalx. Is-Sur Chris Refalo, Works Manager ta' V&C Contractors informa lis-Segretarju Eżekuttiv bil-fomm li skont informazzjoni li hu bagħat lill-Perit Charles Buhagiar ir-rata hija ta' €400 kull linear meter. Is-Sur Refalo gie infurmat biex jibgħat ir-rapport bil-kitba biex il-kunsill ikun f'pożizzjoni li jieħu decizjoni fuq din it-talba.

4.04 L-Avukat tal-Kunsill Joe Mifsud jibgħat talba ta' Konsulenza Legali.

L-Aġent Segretarju tal-kunsill informa lill-Kunsill li t-talba kienet titkellem dwar ħlas ta' €1,231.92 għal-sigħat twal li kien qed jagħmel fl-uffiċini tal-kunsill. Il-kuntratt li skada iktar minn sena ilu hu ta' €4,320 fis-sena. Biss waħda mill-kundizzjonijiet ta' xogħol fil-kuntratt ta' l-avukat hija li huwa għandu jattendi fl-uffiċċju tal-Kunsill għal kemm il-siegħa ikun hemm bżonn.

Il-Kunsilliera qalu li huma jhossu li għalkemm l-avukat kien persuna li altru kien jimmeritah remunerazzjoni għal ħafna xogħol li kien qed jagħmel, dan seta jagħti lok għal precedent meta tikkonsidra kuntratti oħra li bħal dak ta' l-avukat kienu għalqu wkoll.

Ġie deċiż li il-kunsill għandu jinforma lill-Avukat li t-talba tiegħu giet rifjutata.

4.05 Email Courses Ġodda – TCTC

Is-Segretarju ta informazzjoni dwar il-courses ġodda li se jkunu organizzati mit-TCTC għal din is-sena. Is-segretarju kien attenda għal working breakfast li sar fl- 20 ta' April 2012.

Il-Viċi Sindku, il-kunsillier responsabbli mill-edukazzjoni, f'din l-okkażżjoni ma setax jattendi għal-laqqgħa bejnu u s-Sur Ray Abela. Biss huwa se jipprova jiltaqa' mad-direttur is-Sur Ray Abela tat-TCTC biex jikkellem miegħu dwar is-suġġett.

4.06 Manutenzjoni taż-żewġ funtani fil-pjazza tar-Rotunda il-Mosta

Saret diskussjoni dwar it-talba tal-MRRA biex il-Kunsill jibda jieħu ħsieb il-manutenzjoni taż-żewġ funtani fil-Pjazza ta' fuq iz-zuntier.

Peress li l-kundizzjonijiet jiġbru fihom spejjes ta' €1,456 fis-sena u persuna imqabba mill-Kunsill biex kuljum tieħu ħsieb din il-manutenzjoni, il-Kunsill qabel li għandha ssir laqqgħa ma' l-inġinier tal-MRRA dwar is-suġġett.

Materji finanzjarji

Is-Sur Michael Debono ta' D Consulta ipprezenta ir-rapport ta' l-accounts fil-*first quarter* tas-sena. Huwa qal li l-figuri *Unaudited Financial Statements* ipprezentati kienu figuri proviżjonali. Hu kien irrekordja l-invoices kollha sal-31 ta' Marzu 2012. Dawn ma kienux jinkludu xi ħlasijiet ta' xogħol li il-kunsill kien għadu ma jafx bihom u allura ma gewx mgħoddija lilu. Is-Sindku qalet li allura l-accounts wieħed ma setax jikkummenta fuqhom għax kienu saru xi xogħlijiet fil-lokal minn Frar l' hawn li ma kienux dokumentati mill-Kunsill u allura ma daħlux f'dawn l-accounts. Ġie deċiż li importanti li l-ewwel jiġi finalizzat il-budget proviżjonali.

5.00 Road Survey

Is-Sindku poġġiet fuq il-mejda Survey ta' toroq fil-Mosta. Dan ir-rapport ġie ikkummissjonat mis-Sindku personalment. Ġie identifikat f'dan ir-rapport li biex isir ir-resurfacing ta' dawk it-toroq kollha identifikati, il-kunsill għandu bżonn iktar minn 2 miljun ewro. Is-Sindku bġhatet *synopsis* ta' dan ir-rapport lill-Ministru Gatt u poġġiet fuq il-mejda dan is-*synopsis*. Hi qalet li mill-emails li għaddew bejna u l-Prim Ministru u l-Ministru Austin Gatt li għalissa il-Ministru Gatt ma setax jikkometti ruħu f'dan l-istadju . Għandha ssir laqqgħa ma' l-istess Ministru nhar it-Tlieta 8 ta' Mejju.

6.00 Triq id-Dawr u toroq oħra li qed isiru fil-Mosta

6.01 Tkomplet id-diskussjoni dwar ix-xogħol li kien qed isir fi Triq id-Dawr.

6.02 Ir-residenti talbu lill-kunsill biex jistgħu jtkellmu. Ġie aċċetat li jtkellmu tnejn minn nies. Dawn ir-residenti enfasizzaw il-bżonn li r-residenti ma jibqgħux jgħixu fit-trab li qed jgħixu fih u il-kunsill ilesti it-toroq.

6.03 Is-Sindku qalet li wara li l-Kunsill kien sema' l-interventi li kienu għamlu l-kunsilliera u dawk tar-residenti kien imiss li jinqraw ir-rakkomandazzjonijiet tal-avukat. Fil-qosor dawn kienu jghidu hekk:

- Ir-rapport għandu jittressaq quddiem id-Direttur tal-Gvern Lokali.
- Il-kuntrattur għandu jintalab invoice tax -xogħolijiet li laħqu saru.
- Il-perit tal-kunsill għandu jipprovdi lill-kunsill *status report* dwar Triq id Dawr.
- Il-Kunsill għandu jikkummissjona perit indipendenti biex jagħmel rapport dwar ix-xogħol li ġa kien sar u dak li kien għad baqa' li jsir f'din it-triq.
- Il-kunsill għandu jiddeċiedi il pass li jmiss wara li jircievi ir-rapport tal-perit indipendenti.
- Jekk il-kunsill jiddeċiedi li jkompli ix-xogħlijiet dawn għandhom jinħarġu b'tendering *process* ċara.
- Il-kunsill għandu jimxi mal-liġi u struzzjonijiet ta' xogħol jingħataw b'mod ċar.

6.04 l-Kunsill iddeċieda li għandu jikkummissjona wkoll avukat indipendenti u dan fuq il-parir tal-kunsilliera Dr. Tua li għamlet fil-laqgħa preċedenti.

Ittieħed vot dwar it-tieni fażi tax-xogħol ta' Triq id-Dawr. Il-mistoqsija tpoggiet mill-kunsillier Alex Muscat:

“Il-Kunsill jaqbel li titkompla t-tieni fażi tat-Triq id-Dawr u Triq l-Istringell għas-sigurta' tar-residenti u x-xogħol jitlesta f'perjodu ta' mhux aktar minn tliet xhur”.

Is-Sindku għamlet emenda fejn il-mistoqsija giet taqra:

“Il-Kunsill jaqbel li titkompla it-tieni fażi tat-triq id-Dawr u Triq l-Istringell għas-sigurta' tar-residenti u x-xogħol jitlesta kemm jista' jkun malajr skont il-parametri tal-liġi”.

Ittieħed vot għat-tieni mistoqsija emendata.

Voti favur: Sindku, Viċi-Sindku, David Meilaq, James Cassar, Keith Cassar u Marthese Mifsud.

Astensjonijiet: Alex Muscat, Mario Sammut, Brian Bezzina

Voti kontra: xejn

Il-mistoqsija għaddiet.

Is-Sindku ipproponiet li ssir laqgħa straordinarja fejn fiha jkunu mistiedna il-perit u l-avukat tal-kunsill, il-kuntrattur, l-ex Sindku u perit u avukat indipendenti biex dawn jispjegaw lill-kunsill dwar x'ġara eżatt fuq dan il-proġett.

Ittieġed il-vot:

Voti favur: Sindku, Vici Sindku, David Meilak, James Cassar, Keith Cassar, Marthese Mifsud,

Astensjonijiet: Xejn

Voti Kontra: Mario Sammut, Alex Muscat, Brian Bezzina

7.00 Rapport tal-Bord tal-Aggudikazzjoni fuq Tenders

Is-Sindku qrat it-tliet rapporti.

7.01 Rapport KLM 07/10 – Provision of Service for Youth Worker at the Mosta Youth Empowerment Centre

Il-Bord għażel li il-kuntratt jingħata lill Anna Grech. Il-kunsill għandu jitkellem mas-Sinjura Anna Grech u jinfirmaha bil-ħsieb tiegħu li taħdem għal mhux aktar minn 10 siegħat fil-ġimgħa.

Il-Kunsilliera kollha ivvutaw favur.

7.02 KLM 02/11 – Provision for Services of a Legal Consultant for the Mosta Local Council

Il-Kunsilliera kollha ivvutaw favur

7.03 KLM 06/11 – Tender for the Attendance, Cleaning and Maintenance of Public Convenience Adjacent to the Civic Centre

Il-Bord iddeċieda li għandu jibgħat għaż-żewġ bidders u jitlobhom klarifika ta' diversi punti.

Il-kunsilliera kollha qablu ma' din il-proposta.

8.00 Progress Report

8.01 Measure 313 – 323

Is-Sindku tat informazzjoni u l-aħħar żviluppi dwar Measures 313 u 323. Hija qalet li l-Kunsill kien marbut biex sa l-aħħar ta' Lulju jkunu ħargu l-kuntratti kollha relatati ma' dawn iż-żewġ għejjun ta' fondi. Hi kienet ghamlet laqgħa mas-Sur Austin Walker, ic-Cerman tal-MEPA fejn talbitu l-għajnuna kollha mill-Mepa fil-permessi fuq dan il-proġett.

8.02 Attivita': Open Day, il-Ħadd 13 ta' Mejju, 2012

F'dan il-jum ser ssir attivita' f'Tat-Tarġa Battery għall-familji kollha. Il-Kunsill jinsab fi proċess li qed jsir applikazzjoni għad-devoluzzjoni ta' din l-Batterija lejn il-Kunsill Lokali Mosta. Il-kunsilliera kollha qed jaqblu li l-Batterija għandha tkun devoluta lill-Kunsill Lokali tal-Mosta. B'din id-devoluzzjoni jkun ifisser li għaqdiet fil-Mosta jkunu jistgħu jgawdu minn din l-inizzjattiva.

8.03 Patching

Is-Sindku tkellmet dwar il-mod kif sallum talbiet għal pagamenti mill-kuntrattur u ċ-ċertifikati għall-istess xogħol mill-perit, qed jiġu pprezentati lill-Kunsill. Hi pprezentat kopja ta' invoice tal-kuntrattur u ċ-ċertifikazzjoni tal-perit għal dan l-istess xogħol. Kulhadd qabel li dawn id-dokumenti ma kienux ċari biżżejjed biex jsir il-pagamenti fuqhom mill-kunsill. Is-sindku spjegat li kienet iltaqgħet mal-perit tal-kunsill u il-kuntrattur u talbithom jaħdmu u jipprezentaw lill-kunsill evidenza ta' xogħol f' mod ċar.

Hi qalet li waqt il-laqqgħa kien gie miftiehem li x-xogħol tal-patching tal-ħofor għandu l-ewwel ikun spezzjonat u mmarkat mill-perit u wara li jsir ix-xogħol il-perit se jkun fl-obbligu li jerga' jispezzjona l-istess xogħol, ikejlu u jipprezenta ċ-ċertifikati biex jista' jsir il-ħlas.

9.0 Affarijiet Ohra

9.01 Dr George Cassar ta informazzjoni dwar il-proġett li hemm għaddej bħalissa bejn it-tmien imsieħba, erba' Maltin u erba' Taljani dwar Archaeotur. F'dan il-proġett il-Kunsill Lokali tal-Mosta huwa il-lead partner.

Fil-prezent qed jiġu aġġudikati żewġ offerti, *First Line Auditing* u *Project Assistant*. Is-sistema li se tibda tkun imħaddma minn issa 'l quddiem hija li l-flus jibdeu joħroġu direttament mill-Uffiċċju tal-Prim Ministru.

9.02 Il-Kunsillier Mario Sammut qal li skont informazzjoni li waslet għandu l-figura ta' €39,000 li għandu l-Kunsill mill-Urban Improvement Funds (UIF) għandha tkun akbar. Is-Sindku wiegħbet li tapprezza jekk hu jkompli jsegwi din il-materja u wara jagħti l-informazzjoni lill-Kunsill.

9.03 Il-Kunsillier David Meilak għamel talba lill-Kunsill biex fl-attivitá tas-16 ta' Mejju fid-Day Centre għall-anzjani, il-Kunsill jagħmel tajjeb għat-Trasport. Il-Kunsill approva din it-talba.

Is-Sur Meilak semma' li l-Kunsill għandu jkollu kontroll fuq il-parking spaces fil-Mosta. Din il-materja għandha tkun diskussa ma' Transport Malta.

9.04 Il-Kunsillier James Cassar xtaq li l-materja tad-*Double Yellow Lines* tkun diskussa ma' transport Malta biex hekk il-Kunsill ikollu stampa ċara ta' kif jingħataw approvazzjoni ta' dawn it-talbiet.

9.05 Il-Kunsillier Alex Muscat xtaq jagħmel talba għal *loading/unloading bay* quddiem ħanut fi Triq il-Ftajriet. Huwa għandu jikteb lill-Kunsill dwar din it-talba għal quddiem il-ħanut *The One Discount Shop*.

9.06 Il-Kunsillier ~~Marysa Mifsud~~ ^{Alex Muscat} ^{Hellew} tkellmet dwar isem lil sqaq ġo Triq il-Fortizza. Din tkun trid tigi diskussa u riferuta lil Street Naming Committee.

^{Mathew Mifsud}

Tkellmet ^{UKA} ^{placina} dwar ħadid li inqalgħu fi Pjazza Tabib Chetcuti u ma reġġhux twaħħlu

^{Wendee Mifsud}

^{Leesa Charles} ^{Vincenzo Giaccha} ^{Treyet Saw Anta}

Is-Sinjura Mifsud tat informazzjoni dwar attivitá għaž-żgħažagħ li hi se tkun qed torganizza fil-15 ta' Ġunju 2012 fis-Sala tal-Kunsill.

9.07 Agent Segretarju Eżekuttiv


Ġie deċiż li l-Kunsill jibda l-proċess biex jinħatar Segretarju Eżekuttiv flok l-Aġent Segretarju tal-Kunsill.

Għandha tintbagħat talba lid-Direttur tad-Dipartiment biex iħaffef dan il-proċess. F'dan il-kuntest il-Kunsill ikun lest jaċċetta Aġent Segretarju Eżekuttiv għall-perjodu sakemm jinħatar is-Segretarju Eżekuttiv.

Laqgħa oħra tal-Kunsill giet agġornata għall-Ħamis 10 ta' Mejju 2012 fis-7.30 p.m.



Dott Shirley Farrugia
Sindku



Philip Borg
Aġent Segretarju Eżekuttiv